

## اسلام۔ ایک عظیم محرک علم

کرامت اللہ

تمہید:

تحقیق، تجسس اور دین مطالعہ سے یہ حقیقت سامنے آتی ہے کہ زندگی اور دین کا فلسفہ بنی نوع انسان کو دو اہم مقامات سے روشناس کرتا ہے۔ ایک ”مقام الوہیت“ یعنی اللہ سبحانہ و تعالیٰ کا اسکی جملہ صفات عالیہ کے ساتھ معبودیت اور ربوہیت، دوسرا ”مقام عبدیت“ یعنی انسان کا مقام عبدیت اور مربوہیت۔ اسلام انسان کو ان دونوں اہم مقامات کی قابل عمل تعلیم دیتا ہے۔ اس کا مدعا اور منشاء یہ ہے کہ انسان اپنا اور اپنے خالق کا مقام سمجھے تاکہ اسے دنیاوی اور اخروی کامیابی حاصل ہو اور اپنے ماں کی حقیقی کی خوشودی حاصل کر سکے۔ ان مقامات کا اور اک حاصل کرنے کے لئے اسلام نے آغاز ہی سے نسل انسانی کو علم کا تصور دیا۔ غور و فکر، تحقیق و تجسس اور حصول علم کی دعوت دی۔ یہ امر اس حقیقت کا مظہر ہے کہ اسلام کا دامن علم سے پر ہے۔ یہی وجہ ہے کہ قرآن پاک بار بار زمین و آسمان میں اللہ کی نشانیوں پر غور و خوض کرنے کی دعوت دیتا ہے۔ اس دعوت کا مقصد انسان میں تحصیل علم کی تحریک پیدا کرنا ہے۔ جب غور و فکر، تحقیق اور سوچ بچار ہو گا تو نہ صرف علم میں اضافہ ہو گا بلکہ اسکے ساتھ ساتھ عقل و دانش کے لئے نئی نئی راہیں متعارف ہوں گی اور خداۓ بزرگ و برتر کی صفات، عظمت اور کائنات میں موجود اشیاء کی عظیم و بے مثل صفاتی سے بھی آگاہی ہو گی جو یقیناً اسکی بہترین عبادت کرنے کے لئے مرد و معادن ہوں گی۔

اسلام اور علم:

اسلام اپنے لغوی اور اصطلاحی اعتبار سے وہ دین ہے جس میں محافظت، مصالحت، صلح و آشتی اور امن و سلامتی فراہم کرنے کی ملکا صفتیں بدرجہ اتم موجود ہیں۔ یہ وہ دین ہے جو ہر قسم کے عیوب و

نقائص سے پاک ہے۔ اس کا قبول کرنے والا حزن و ملال، خوف و خطر اور اضطراب و یہجان عقاوی سے نجات حاصل کر سکتا ہے کیونکہ یہ وہ واحد دین ہے جو زندگی کے ہر شعبے کے لئے واضح اور قابل عمل ہدایات فراہم کرتا ہے۔ عقائد، عبادات اور معاملات میں اسکی تعلیمات نہ صرف اعلیٰ، ارفع اور اپنی مثال آپ ہیں بلکہ دنیا کے کسی بھی چیز کا مقابلہ کرنے کی بھرپور صلاحیت رکھتی ہیں۔ دیگر شعبہ ہائے زندگی کی طرح علم کی دنیا میں بھی اسلام کا اپنا مخصوص فکری اور عملی نظام ہے۔ اسلامی نقطہ نظر سے علم کو عبادت پر فضیلت حاصل ہے۔ حضرت عبد اللہ بن عمر بن العاص "فرماتے ہیں کہ ایک دن سرور کائنات حضرت محمد ﷺ مسجد نبوی ﷺ میں تشریف لائے تو صحابہ کرام "کو دو گروہوں میں منقسم پایا۔ ایک گروہ یادِ الٰی میں مشغول اور دوسرا کسی علمی بحث میں مصروف تھا۔ آپ ﷺ نے دونوں گروہوں کو پسند فرمایا لیکن "انما بعثت معلمًا" (بے شک میں معلم بنا کر بھیجا گیا ہوں) فرماتے ہوئے علمی بحث میں مصروف گروہ میں شامل ہو گئے۔

علم کے بغیر عبادت کا تصور کچھ معنی نہیں رکھتا۔ دین اسلام اور علم کو ایک دوسرے سے عی dalle نہیں کیا جاسکتا۔ دونوں کی ابتداء، دونوں کی انتہا اور دونوں کی منزل ایک ہی ہے۔ عفانِ الٰی کا حصول اور انسان میں خشیتِ الٰی پیدا کرنا دین اسلام اور علم دونوں کا مدعہ ہے۔ ارشاد باری تعالیٰ ہے:

انما يخشى الله من عباده العلماء<sup>۱</sup>

(اللہ کے بندوں میں سے درحقیقت علماء (علم والے) ہی اللہ سے ڈرتے ہیں) مزید فرمایا:

وما يعقلها الا العالمون<sup>۲</sup>

(اور اللہ کی ان نشانیوں کو ارباب علم کے سوا کوئی اور نہیں سمجھتا)۔

دین اسلام کے مدعے کے حصول کے لئے علم ہی کو ذریعہ بنایا گیا ہے۔ اسی وجہ سے علم کا حصول ہر مسلمان مرد اور عورت پر فرض قرار دیا گیا ہے۔ ارشاد نبوی ﷺ ہے۔

طلب العلم فريضة على كل مسلم و مسلمة<sup>۳</sup>

(علم حاصل کرنا ہر مسلمان مرد اور مسلمان عورت پر فرض ہے) نیز حضور محمد ﷺ ہی کا ارشاد ہے:

الكلمة الحكمة ضالة المؤمن فحيث وجد ها فهو حق بها<sup>۴</sup>

(حکمت مومن کی متاع گشیدہ ہے جہاں کیس وہ اسکو پاتا ہے حاصل کر لیتا ہے)۔

### اسلامی نظریہ علم:

علم اور تحصیل علم کے ضمن میں اسلام ایک لاٹانی نظریہ پیش کرتا ہے۔ اسکے مطابق علم کا منع صرف اور صرف اللہ سبحانہ و تعالیٰ کی ذات اقدس ہے۔ اسی ذات والا صفات نے اپنے بندوں کی بدایت و رہنمائی کے لئے وقا "وقتا" انبیاء اور رسول بھیجے۔<sup>۶</sup> اور ان کو ضرورت کے مطابق صحائف و کتب دیں۔<sup>۷</sup> اسلام میں علم قرآن پاک کے علم کے حصول سے شروع ہوتا ہے۔ قرآن پاک وہ سرچشمہ علوم ہے جسکی فراہم کردہ معلومات و تعلیمات میں کسی قسم کی تبدیلی، ترمیم یا کسی بیشی کی کوئی گنجائش نہیں۔ یہ اللہ تعالیٰ کا وہ خالص کلام ہے جسکی خلافت کا ذمہ خود اس نے لیا ہے۔<sup>۸</sup> لیکن اس عظیم کلام کو اس کے حقیقی رنگ میں از خود سمجھنا ناممکن ہے۔ اس کے لئے ہمیں حضور اکرم حضرت محمد ﷺ سے رجوع کرنا پڑتا ہے کیونکہ یہی رسول مقبول ﷺ اللہ تعالیٰ کی طرف سے قرآن پاک کی تشریع و توضیع کے لئے مقرر فرمائے گئے ہیں۔<sup>۹</sup> پس اسلام میں حصول علم، قرآن اور حدیث کے علم کے حصول سے عبارت ہے۔

### اسلام اور دیگر علوم کا حصول:

اسلامی نظریہ تحصیل علم کے تجوییے سے یہ بات سامنے آتی ہے کہ دین اسلام محض دینی رسومات کا مجموعہ نہیں بلکہ یہ ایک نظریہ جات ہے۔ اس کے بیان کردہ عقائد و اعمال کی تخلیق اور تنشیل، دنیاوی و اخروی زندگی کا بہترین حصول اور ان کے نشیب و فراز سے آگاہی فراہم کرتے ہیں۔ یہ ایک فطری دین ہے اس لئے یہ قرآن اور حدیث کے علم کے حصول کے بعد دیگر علوم کے حصول پر پابندی نہیں لگاتا اور نہ یہ دیگر علوم کے لئے تنگ نظری اور تعصب کا مظاہرہ کرتا ہے بلکہ قرآن و حدیث کے بعد دیگر علوم مثلاً سیاست، معاشرت، اقتصاد، طب، فلسفہ، تاریخ، جغرافیہ، منطق، علم الکلام، قانون، عسکری سائنس کے علاوہ جدید سائنس اور یمنیکالوجی کی تعلیم کے بارے میں معلومات حاصل کرنے کی حوصلہ افزائی کرتا ہے۔ دیگر علوم کے حصول میں صرف ایک شرط لگاتا ہے اور وہ یہ کہ یہ علم

تخیب کے لئے حاصل نہ کیا جائے بلکہ اس کے حصول کا مقصد رضاۓ الی کا حصول اور خلق خدا کی خدمت ہو۔ ہر دنیاۓ علم میں حقیقی تغیر و ترقی، امن و سلامتی، حفاظت اور عظمت انسان کو مقدم رکھنا اسلام کا اعلان اور ہمیشہ سے وظیفہ رہا ہے۔

## تحصیل علم کے ذرائع:

حاصل علم کے بہت سے ذرائع ہیں مثلاً وجدان، انسانی ذات پر بغیر کسی ذریعہ کے براہ راست وارد ہونے والی کیفیات ہو علم کا سبب بنتی ہیں وجدان کے زمرے میں آتی ہیں۔<sup>۱۰</sup> لیکن ان کی تغیر میں صاحب وجدان سے غلطی ہو سکتی ہے۔ مزید برآں یہ ذریعہ علم انسان کے ساتھ مخصوص نہیں بلکہ حیوانات میں بھی پایا جاتا ہے۔ اسی طرح حصول علم کے ذرائع میں عقل، حواس خمس، قیاس وغیرہ بھی شامل ہیں لیکن ان سب میں غلطی کا شاہد موجود ہے۔ اسلامی تصور علم کے مطابق حصول علم کے ذرائع میں سب سے معبر اور قابل اعتبار ذریعہ ”وہی الی“ ہے۔ وہی کا الغوی معنی تو اشارہ، خنی یا دل میں چکے سے کوئی بات ڈال دینے کا ہے۔<sup>۱۱</sup> لیکن اصطلاحی معنوں میں وہی وہ علم ہے جو اللہ تعالیٰ اپنے انبیاء علیہم السلام پر براہ راست یا حضرت جبرائیل علیہ السلام کے ذریعے نازل فرماتا رہا ہے۔<sup>۱۲</sup> اس علم میں کسی قسم کی تبدیلی، ترمیم یا کسی بیشی کی قطعاً گنجائش نہیں اور نہ ہی اس میں خیانت کا اختہاں ہو سکتا ہے۔ اس ذریعہ سے حاصل کردہ علم ہر قسم کی خانی سے پاک ہوتا ہے کیونکہ یہ تمام کا تمام الہامی ہوتا ہے، خدا کا کلام ہوتا ہے۔ دیگر ذرائع بھی اس وقت تک قابل اعتبار رہتے ہیں جب تک وہ وہی الی کی رہنمائی میں قدم آگے بڑھاتے رہیں۔

## مقاصد علم:

یہ ایک مسلمہ حقیقت ہے کہ مقاصد علم کا تعین ہمیشہ فلسفہ حیات کرتا ہے۔ جن اقوام نے وہی سے رہنمائی حاصل نہیں کی وہ مختلف تصورات کے ظلم میں الجھ کر رہ گئیں اور انتشار، بے چینی، ہے کیفی میں بیٹلا ہو کر اخلاقی تزلیل کا شکار ہو گئیں کیونکہ جہاں وجود کا مقصد تخلیق ہی واضح نہ ہو تو وہاں مقاصد علم کے بارے میں یقین کی صورت پیدا نہیں ہو سکتی جس کا نتیجہ یہ ہوتا ہے کہ کہیں مقصد

حیات صرف معافی آسودگی حاصل کرنا بن جاتا ہے تو کیس مقصد حیات فرد کی ذات کو معاشرے کی خاطر گم کر دینے کا نام ہے اور کیس مقصد حیات صرف ذاتی خواہشات کی محکیل کا مصدقان بن کر رہ گیا ہے۔ اسلام میں مقصد تخلیق واضح طور پر بیان کر دیا گیا ہے۔ اللہ تعالیٰ فرماتا ہے:

وَمَا خَلَقْتُ الْجِنَّ وَالْأَنْسَ الَّذِي يَعْبُدُونَ۔<sup>۱۴</sup>

(اور ہم نے جنوں اور انسانوں کو عبادت کے لئے پیدا کیا)۔

یہاں عبادت سے مراد صرف سجدہ ریزی ہی نہیں بلکہ پورے کے پورے وجود کو اللہ سبحانہ و تعالیٰ کے سامنے جھکا دینا بھی مراد ہے۔ اس طرح فرض نماز، روزہ، حج، زکوٰۃ وغیرہ ہی عبادت نہیں بلکہ زندگی کے تمام معاملات خدائے ذوالجلال والا کرام کی رضا اور خوشنودی حاصل کرنے کے لئے سر انجام دینا ہی اصل عبادت ہے۔ اس سوچ سے اخْنَاء، بَيْهِنَاء، چَنَاء، بَهْرَنَاء، سَوَنَاء، جَائِكَنَاء، كَحَانَاء، بَيْنَانَاء، كَارِبَار، گُرْگَرْهَتَی وغیرہ غرضیکہ ہر کام کار ثواب اور ہر لمحہ ہر ساعت عبادت میں شمار ہوتا ہے۔ لہذا حصول علم بھی عبادت بن سکتا ہے جبکہ اس کا مقصد و منتها اللہ جل شانہ کی رضا اور خوشنودی حاصل کرنا ہو۔ گویا کہ اسلام میں اللہ رب العزت کی خوشنودی اور رضا حاصل کرنا ہی مقصد علم ہے۔ حدیث نبوی ﷺ ہے:

”جس شخص نے وہ علم سیکھا جس سے خدا کی خوشنودی طلب کی جاتی ہے لیکن اس غرض سے سیکھا کہ وہ اس سے دنیا کی متاع حاصل کرے تو قیامت کے دن اس کو جنت کی خوشنوبی میرمنہ ہو گی۔“<sup>۱۵</sup>

مندرجہ بالا اساسی مقصد کے ساتھ ساتھ اسلامی مقاصد علم میں یہ بات بھی شامل ہے کہ انسان میں عمدہ اخلاق اور اوصاف حمیدہ پیدا کئے جائیں اور اسے تاخیر کائنات کے لئے تیار کیا جائے۔ جو شخص اللہ تعالیٰ کے احکامات کی بجا آوری اور اسکی خوشنودی کے حصول کو پیش نظر رکھتے ہوئے دیگر بندگان خدا سے معاملہ کرے گا تو یقیناً اس کے اخلاق بلند ہوں گے۔ دراصل علم کا مقصد عظیم یہ ہے کہ انسان ہر حال میں اپنے معہود حقیقی کو خوش رکھے۔ یہی جذبہ اور مقصد انسان کی کروار سازی کرتا ہے اور اس میں اعمال صالح کرنے کی صفت پیدا کرتا ہے۔ ایسے ہی شخص کے فرائض منصبی میں یہ امر بھی شامل ہے کہ وہ صبر و استقامت کے ساتھ مسلسل غور و فکر، مشاہدہ اور تجربہ کی تتوں اور

صلاحیتوں کو بروئے کار لاتے ہوئے اس کائنات کے اسرار و رموز کو بے نقاب کرے۔ اس عظیم مقصود میں کامیابی حاصل کرنے کے لئے ضروری ہے کہ وہ علوم دینیہ کے ساتھ ساتھ علوم عقلیہ کے حصول میں بھی سرگرمی کا مظاہرہ کرے اور ان کی ترویج و ترقی میں بڑھ چڑھ کر حصہ لیتے ہوئے تحریر کائنات کا فریضہ سر انجام دے۔ اس کے نتیجہ میں حاصل ہونے والی معلومات و ایجادات نیز کائنات میں موجود خالق کائنات کی بے انتہا نعمتوں اور آسانوں کو مخلوق خدا کی آسودگی، خوشحالی، خدمت، بہبود اور ترقی کے لئے تصرف میں لانا ہی انسان کی عظمت ہے حضور اکرم ﷺ کا فرمان ہے:

خیر الناس من انفعهم للناس۔<sup>۱۵</sup>

(بہترین انسان وہ ہے جو سب سے زیادہ لوگوں کو نفع پہنچائے)۔

### ترغیب تحصیل علم:

بلاشبہ علم کسی شے کی ماہیت یا حقیقت کو جاننے یا دریافت کرنے کا نام ہے<sup>۱۶</sup> اور علم حاصل کرنا تحصیل علم کہلاتا ہے۔ اسلام میں تحصیل علم کی بڑی اہمیت اور فضیلت بیان کی گئی ہے۔ قرآن اور حدیث شریف میں متعدد بار حصول علم کی ترغیب دلائی گئی ہے کیونکہ فی الحقیقت یہ علم ہی ہے جو انسان کو چوپائیوں اور دیگر مخلوق سے ممیز کرتا ہے، اس کو شرف بخشتا ہے، اشرف المخلوقات اور خلیفۃ اللہ علیہ کے عظیم مناصب پر فائز کرتا ہے۔ حصول علم کی ترغیب دلاتے ہوئے رب کائنات نے اپنے محبوب پیغمبر حضرت محمد ﷺ کو ہیشہ علم کی طلب و جستجو میں رہنے کا حکم دیا۔ ارشاد باری تعالیٰ ہوا:

قل رب زدنی علمًا۔<sup>۱۷</sup>

”(اے نبی ﷺ ونا کرتے رہو کہ) میرے رب مجھے اور علم دے۔“

تحقیق آدم علیہ السلام کے وقت حضرت آدم علیہ السلام کو اسماء کا علم سکھایا گیا:

و علم ادم الاسماء۔<sup>۱۸</sup>

(اور آدم علیہ السلام کو اسماء کا علم دیا گیا)۔

اور اسی بنائے شرف پر وہ جسد خاکی مسجد ملاٹکہ بنا۔<sup>۱۹</sup> اسلام میں حصول علم کی غیر معمولی

ترغیب کا اندازہ اس بات سے بخوبی لگایا جا سکتا ہے کہ نبی اکرم ﷺ نے حضرت عائشہؓ سے

نماطیب ہو کر فرمایا : اے عائشہ "علم اور قرآن کو اپنا شعار بناؤ۔" پھر علم کی فضیلت بیان کرتے ہوئے فرمایا :

من يرد اللہ بہ خیراً یففقہہ فی الدین۔<sup>۲۴</sup>

(جس شخص کے ساتھ اللہ بھلائی چاہتا ہے اسے دین میں سمجھ عطا کر دتا ہے)۔

یہ بات اظہر من الشمس ہے کہ جس شخص سے اللہ کرم بھلائی کرے گا تو اس شخص کی شان، عزت و عظمت بھی لازماً بلند ہو گی اور یہ بلندی و رفت، عزت و عظمت مغض علم کی وجہ سے معرض وجود میں آئی جیسا کہ باری تعالیٰ کا ارشاد ہے :

يرفع الله الذين امنوا منكم والذين اوتوا العلم درجت۔<sup>۲۵</sup>

(جو لوگ تم میں سے ایمان لا میں گے اور جنہیں علم عطا کیا گیا ہو اللہ ان کے درجے بلند کریگا)۔

حضرت ابن عباس "اس آیت کریمہ کی تفسیر میں فرماتے ہیں کہ علم والوں کو عام مسلمانوں پر سات سو درجے زیادہ فضیلت ہے لہذا اہل علم اور بے علم فضیلت، عقل، قوت و نور اور تقویٰ وغیرہ کی اعتبار سے بھی برابر نہیں اور نہ ہی ہو سکتے ہیں جیسا کہ خود رب کائنات نے اپنے کلام میں میں فرمایا :

قل هل ليستوی الذين يعلمون والذين لا يعلمون۔<sup>۲۶</sup>

(کہ دیکھے! کیا جو لوگ علم رکھتے ہیں اور جو نہیں رکھتے رابر ہو سکتے ہیں؟)

اسی ضمن میں نبی رحمت ﷺ نے فرمایا :

من جاءه الموت و هو يطلب العلم يحيى به الاسلام فبينه وبين  
النبيين درجة واحدة في الجنـة<sup>۲۷</sup>

(جس شخص کو اس حال میں موت آئے کہ وہ اس غرض سے علم حاصل کر رہا ہو کہ اس سے اسلام کو تازہ زندگی بخشنے تو اس کے اور انبیاء کے درمیان جنت میں صرف ایک درجے کا فرق ہوگا)۔

ایک اور موقعہ پر فرمایا :

من طلب العلم فادر کہ کان لہ کفلان من الاجر فاءن لم یدر کہ کان لہ  
کفل من الاجر۔<sup>۲۶</sup>

(بس شخص نے علم طلب کیا اور اسے حاصل کر لیا تو اسے دوہرًا اجر ملے گا اور اگر علم  
حاصل نہ ہوا تو اکبر اثواب ملے گا۔)

اسی طرح ایک مرتبہ فرمایا:

من سلک طریقاً یلتمس فیه علمًا

سهل اللہ لہ بہ طریقاً الی الجنم۔<sup>۲۷</sup>

(جو شخص علم حاصل کرنے کی خاطر را چلے اللہ تعالیٰ اس کی بدولت اس کے لئے جنت کا  
راستہ آسان کر دے گا۔)

ایک اور طویل حدیث کا خلاصہ ہے:

”علم کی تحصیل و جتوالله کے راستے میں جدوجہد ہے چنانچہ جب طالبان علم پڑھتے ہیں تو  
فرشتے ان کے لئے اپنے پروں کا سایہ کر دیتے ہیں، تخلوق چند پرندے ان کے لئے دعا کرتے  
ہیں یہاں تک کہ گھرے پانیوں میں مچھلیاں بھی ان کے لئے دعا کرتی ہیں۔“<sup>۲۸</sup>

حدیث میں آیا ہے کہ اللہ تعالیٰ نے حضرت ابراہیم علیہ السلام سے وحی میں فرمایا:  
”میں علیم ہوں اور ہر صاحب علم سے محبت کرتا ہوں۔“<sup>۲۹</sup>

عبداللہ ابن مبارک<sup>ؓ</sup> سے مروی ہے کہ حضرت سلیمان علیہ السلام کو اختیار دیا گیا کہ علم لیں یا  
سلطنت۔ انہوں نے علم کو ترجیح دی۔ اس پر خدا نے علم بھی دیا اور سلطنت بھی دی۔<sup>۳۰</sup> حضرت ابو  
الدرداء<sup>ؓ</sup> سے مروی ہے ”علم کی دولت خوش نصیب ہی کو ملتی ہے اور بد نصیب اس سے محروم رہتے  
ہیں۔“<sup>۳۱</sup> حضرت انس<sup>ؓ</sup> راوی ہیں کہ رسول اللہ ﷺ نے فرمایا: سب سے اچھا دین وہ ہے جو  
سب سے آسان ہے اور بہترین عبادت نقہ (علم) ہے۔<sup>۳۲</sup>

حضرت ابو سعید خدری<sup>ؓ</sup> سے روایت ہے کہ رسول اللہ ﷺ نے فرمایا: علم کی فضیلت عابد  
پر وسی ہے جیسے میری فضیلت امت پر۔<sup>۳۳</sup> حضرت عمرو بن قیس المائی سے مروی ہے کہ نبی  
ﷺ نے فرمایا: علم کی فضیلت عبادت کی فضیلت سے بہتر ہے اور دین کی بنیاد تقویٰ پر ہے۔<sup>۳۴</sup>

حضرت ابو ذر<sup>ؓ</sup> سے روایت ہے کہ نبی ﷺ نے فرمایا: اگر تم نکلو اور علم کا ایک باب بھی سیکھ لو تو یہ تمہارے لئے سو رکعت نماز سے بہتر ہے۔<sup>۳۵</sup> حضرت ابو ہریرہ<sup>ؓ</sup> سے مروی ہے کہ رسول اللہ ﷺ نے فرمایا: ہر چیز کا ستون ہوتا ہے اور اس دین کا ستون علم ہے۔<sup>۳۶</sup> حضرت ابو ذر<sup>ؓ</sup> اور حضرت ابو ہریرہ<sup>ؓ</sup> سے روایت ہے کہ رسول اللہ ﷺ نے فرمایا: طالب علم طلب علم کی حالت میں مرتا ہے تو شہید مرتا ہے۔<sup>۳۷</sup> حضرت ابو ہریرہ<sup>ؓ</sup> سے روایت ہے کہ رسول اللہ ﷺ نے فرمایا: موت کے ساتھ آدمی کا عمل بھی منقطع ہو جاتا ہے لیکن تین چیزیں باقی رہتی ہیں: صدقہ جاریہ، فیضِ رسان علم اور صالح اولاد جو مرنے والے کے حق میں دعا کرے۔<sup>۳۸</sup> حسن بصری<sup>ؓ</sup> کی روایت ہے کہ نبی ﷺ نے فرمایا: انسان کا علم حاصل کرنا، اس پر عمل کرنا اور اس کی اشاعت کرنا صدقہ ہے۔<sup>۳۹</sup>

۔۔۔ حضرت واؤد علیہ السلام کا ارشاد ہے:

”یعنی میں علم کی مثال یہ ہے جیسے اندر گھر میں چراغ۔“

۔۔۔ حضرت عیینی علیہ السلام سے سوال کیا گیا علم کب تک حاصل کرنا چاہئے؟ فرمایا ”جب تک زندگی ہے۔“

قرآن پاک اور حدیث شریف کے علاوہ صحابہ کرام<sup>ؐ</sup> اور بزرگان دین<sup>ؐ</sup> نے بھی حصول علم کی بہت ترغیب دی اس ضمن میں ان میں سے کچھ کے اقوال<sup>ؓ</sup> ذیل میں درج کیے جاتے ہیں:

۔۔۔ حضرت علی<sup>ؑ</sup> کی طرف ذیل شعر منسوب ہے آپ<sup>ؑ</sup> نے فرمایا:

ما الفضل الا لاهل العلم انهم

علی الهدی لمن استهدی اداء

(اہن فضیلت ہے تو صرف اہل علم کو ہے وہی طالبان بدایت کے رہنا ہیں)۔

۔۔۔ حضرت علی<sup>ؑ</sup> نے ایک اور موقع پر فرمایا:

”علم مال سے بہتر ہے۔ علم تیری حفاظت کرتا ہے اور تو مال کی۔ علم حاکم ہے اور مال

محکوم۔ مال خرچ کرنے سے گھنٹا ہے اور علم خرچ کرنے سے گھنٹا نہیں بلکہ بڑھتا ہے۔“

۔۔۔ معاذ بن جبل<sup>ؓ</sup> نے فرمایا:

”علم سکھاؤ کہ اس کا سکھانا نیکی ہے اور اس کی تحصیل و طلب عبادت ہے۔“

۔۔۔ ابو درداء ”نے فرمایا :

”اگر میں ایک سلسلہ سیکھوں تو میرے لئے تمام رات کی شب بیداری سے افضل ہے۔“

۔۔۔ حضرت عمر ”نے فرمایا :

”اے لوگو! علم کے پیچھے پڑو کیونکہ اللہ کے پاس ایک محبت کی چادر ہے جو شخص علم کے ایک باب کا طالب ہوتا ہے اللہ پاک وہ چادر اس طالب کو اڑھا دیتا ہے۔“

۔۔۔ امام زہری ”کہتے ہیں :

”علم سے بہتر کوئی طریقہ نہیں جس سے عبادت الہی ممکن ہو۔“

۔۔۔ حسن بصری ”کا قول ہے :

”علم کا ایک باب سیکھنا اور اس پر عمل کرنا دنیا سے اور دنیا کی تمام نعمتوں سے بہتر ہے۔“

۔۔۔ سفیان ثوری ”کا مقولہ ہے :

”علم سے بہتر قربت الہی کا کوئی طریقہ نہیں۔“

۔۔۔ عون ”بن عبد اللہ“ کا مقولہ ہے :

”کمال تقویٰ یہ ہے کہ نیا علم حاصل کرتے رہو۔“

۔۔۔ عبد اللہ بن مبارک ”نے فرمایا :

”مجھے تجھ آتا ہے اس شخص پر جو علم کے بغیر اپنے آپ کو واجب الاحترام سمجھتا ہے۔“

۔۔۔ امام شافعی ”نے فرمایا :

”فرائض اسلام کی ادائیگی کے بعد علم کی تحصیل سے زیادہ افضل کوئی چیز نہیں۔“

۔۔۔ قادہ ”کا قول ہے :

”علم کا ایک باب ہے آدمی اپنی اصلاح اور اپنے بعد کی اصلاح کے خیال سے حفظ کرتا ہے

سال بھر کی عبادت سے افضل ہے۔“

۔۔۔ ایک اور موقع پر قادہ ”فرماتے ہیں :

”میرے نزدیک پوری رات علمی مذاکرے میں گزار دینا عبادت میں گزارنے سے بہتر ہے۔“

۔۔۔ سفیان ثوری ”کہا کرتے تھے :

”بیت نیک ہو تو طلب علم سے افضل کوئی عمل نہیں۔“

۔۔۔ امام شافعی کا مقولہ ہے :

”طلب علم افضل نماز سے افضل ہے۔“

۔۔۔ لقمان حکیم سے پوچھا گیا سب سے افضل کون ہے ؟

کہا ”مومن عالم“ اس کے پاس بیشہ بھلائی ملتی ہے۔

۔۔۔ ابن المفتح کا قول ہے :

”علم حاصل کرو، بادشاہ ہوئے تو اور اونچے ہو جاؤ گے، عام آدمی ہوئے تو زندہ رہ سکو گے۔“

۔۔۔ امام مالک کا قول ہے :

”جس کے پاس علم ہے اسے بھی مزید علم کی تحصیل سے بے پرواہ نہیں ہونا چاہئے۔“

### اہمیت و فضیلت علم :

علم ایک الیٰ لازوال اور بے مثل دولت ہے جو قوت، امن، کردار، اخلاق حسن، اوصاف حمیدہ، ترقی اور سر بلندی عطا کرتی ہے۔ ایک کامل انسان بننے کے لئے علم کا حصول ناگزیر ہے۔ یہ اور اس کا حصول فرض عین کا درجہ رکھتا ہے۔ علم کا عقیدہ اسلام کے ان عقائد جلیلہ و محکمہ میں سے ہے جنہوں نے اسلامی ثقافت کی صورت گری و نقش گری اور ترمیم و آرائش و تحسین کرنے، نیز اسے حرکی اور ارتقاء بنانے میں ہر طرح سے قابل قدر کردار ادا کیا۔ اس عقیدے نے اسلامی ثقافت کے نظری و عملی گوشوں کو وسعت دی اور اس پر ہمہ جنت ترقی کے دروازے کھول دیے۔ علم کی اہمیت اور فضیلت وہ ج ذیل عنوانات کے تحت بہتر طور پر سمجھ میں آسکتی ہے :

### (الف) دلیل شرف انسانیت :

تحصیل علم کی اہمیت و فضیلت اس امر سے بھی واضح ہے کہ انسانیت کا شرف علم سے وابستہ ہے۔ حضرت آدم علیہ السلام کو جس چیز نے فرشتوں کا مسبود کیا وہ علم ہی تھا۔ نبی آخر الزمان حضرت محمد ﷺ پر جو پہلی وحی نازل ہوئی اس سے بھی علم کی اہمیت و فضیلت واضح ہوتی ہے۔

قرآن پاک کی صورہ العلق آیات ۱۵ میں ارشاد باری تعالیٰ ہوا:

اقراء باسم ربک الذي خلق، خلق الانسان من علق

اقراء و ربک الاکرم، الذي علم بالقلم، علم الانسان مالئم يعلم

”پڑھئے اپنے رب کے نام سے جو سب کا بناۓ والا ہے، بنایا انسان کو مجھے ہوئے خون سے“

”پڑھئے اور تیرا رب برا کریم ہے، جس نے علم سکھایا قلم سے، انسان کو جو وہ نہ جانتا تھا۔“

ان آیات مبارکہ میں اللہ جل شانہ کی رویت اور کریمی کا ذکر ہے۔ اس کی کریمی کے فوض

ہیں۔ یہاں ایک اہم فیض بیان کیا گیا ہے اور وہ یہ کہ اللہ سبحانہ تعالیٰ نے انسان کو قلم سے تعلیم

دی اور اسے نہ معلوم چیزوں کا علم دیا۔

### (ب) آئین جمابری:

سیاست و قیادت کے لئے بھی علم ضروری ہے۔ جاہل قیادت اور علم سے عاری سیاست ملک و قوم کو تباہ کر دیتی ہے۔ قرآن پاک میں بتایا گیا ہے کہ بنی اسرائیل نے جب اپنے ایک نبی علیہ السلام سے کہا: ہم پر کسی کو بادشاہ مامور کیا جائے جس کے جھنڈے تملے ہم جادو کریں تو اللہ تعالیٰ نے حضرت طالوت علیہ السلام کو ان پر بادشاہ مامور کیا۔ طالوت علیہ السلام ایک غریب آدمی تھے اس لئے بنی اسرائیل نے اعتراض کیا کہ ہم پر بادشاہی کرنے کے لئے اس غریب آدمی کو کیوں مسلط کیا جا رہا ہے اس کا کوئی حق نہیں۔ اسی پر نبی علیہ السلام نے جواب دیا کہ اللہ تعالیٰ نے اسے علم و بدن میں فویت دی ہے۔<sup>۳۱</sup> یہ سن کر بنی اسرائیل خاموش ہو گئے۔ اس واقعہ سے یہ ثابت ہوتا ہے کہ حکمران کے لئے صاحب علم ہونا ضروری ہے۔<sup>۳۲</sup> علم ہی وہ آئین ہو گا جو اس کی نہ صرف زندگی کرے گا بلکہ ایک کامیاب حکمران بننے میں تعاون فراہم کرے گا۔ تاریخ شاہد ہے کہ جاہل حکمران ملک و قوم کو غلط راستے پر ڈال دیتا ہے۔

### (ج) صفت انبیاء علیهم السلام:

قرآن حکیم نے کئی مقامات پر انبیاء علیهم السلام کی ایک امتیازی صفت بیان فرمائی ہے اور وہ یہ

کہ ”وہ علم رکھتے ہیں“ حضرت لوط علیہ السلام، حضرت یوسف علیہ السلام، حضرت موسیٰ علیہ السلام، حضرت داؤد علیہ السلام اور حضرت سليمان علیہ السلام کے تذکروں میں خصوصیت کے ساتھ بیان ہوا ہے کہ اللہ تعالیٰ نے انہیں حکم اور علم عنایت فرمایا۔ حکم سے مراد قوت فضلہ جس کے لئے علم بنیاد کی خیثیت رکھتا ہے۔ انبیاء کرام کا ایک بنیادی فرض یہ تھا کہ اللہ تعالیٰ کے پیغام کی لوگوں کو تعلیم دیں۔ اسی لئے اللہ جل شانہ نے انہیں علم و حکمت سے مالا مال کیا۔ خاتم النبیین حضرت محمد ﷺ کے فرض متصبی کے بارے میں اللہ سبحانہ و تعالیٰ کا ارشاد ہے :

يَتَلَوُ عَلَيْكُمْ أَيْنَا وَ يَزْكِيْكُمْ وَ يَعْلَمُكُمُ الْكِتَابَ وَ الْحِكْمَةَ<sup>۲۲</sup>

”ان کو ہماری آیات سناتا ہے اور ان کو پاکیزہ کرتا ہے اور انہیں کتاب و حکمت کی تعلیم دیتا ہے۔“

#### (د) خیر کثیر کا حصول :

تخلیق قدرت کا جتنی گھری نگاہ سے مطالعہ کریں گے حکمت الٰہی کے نئے نئے جلوے رومنا ہوتے جائیں گے۔ اس مطالعہ سے اللہ تعالیٰ کی عظمت اور کبریائی کا ایسا علم نصیب ہو گا جو عین الیقین کی منزل تک پہنچائے گا اور وہاں سے حق الیقین کی منزل دور نہیں ہوگی۔ طلب صادق ہوگی تو توفیق کا ہاتھ بڑھے گا اور بلندیوں پر فائز کر دے گا۔ ایسی بلندیوں پر کہ جہاں پہنچ کر اپنے رب ذوالجلال کی معرفت، بخشش اور انعام نصیب ہو گا پھر خیثت المحبہ اور حب خداوندی سے دل اس طرح معور ہوتے ہیں جس کا اندازہ لگانا مشکل ہے۔ اسلام میں یہ مقام اور لذت علم کے ذریعے حاصل ہوتی ہے۔ اس کی حقیقت مندرجہ ذیل آیت کریمہ سے عیاں ہے۔

وَ مِنْ يَثُوتُ الْحِكْمَةَ فَقَدْ أَوْتَى خَيْرًا كثیرًا<sup>۲۳</sup>-

”اور ہے حکمت عطا کی گئی تو یقیناً اسے خیر کثیر عطا ہوئی۔“

”حکمت سے مراد وہ علم ہے جو علم صحیح ہے اور اتنا پختہ اور طاقتور ہے کہ وہ انسانی ارادہ کو حکماً عمل خیر کی طرف متوجہ کر دے۔“<sup>۲۴</sup> یہ اللہ جل شانہ کا وہ احسان عظیم ہے جسے قرآن مجید نے خیر کثیر سے موسوم فرمایا۔ اس کے بر عکس دنیا و ما فیها کی کثیر سے کثیر دولت کو بھی متاع قلیل، گھانٹے کا سودا

اور قند قرار دیا۔<sup>۲۷</sup> اس طرح علم کے مقابلے میں بڑی سے بڑی دولت، جاہ و حشم، عزت و ثروت سب  
نیچے ہیں۔

### (ه) فریضہ مسلم:

اسلام میں تحصیل علم کو فرض قرار دیا گیا ہے۔ اسلام ہر مسلم پر تحصیل علم کو ناگزیر قرار دیتے ہوئے اس کی اہمیت اجاگر کرتا ہے بنی ﷺ برحق کا ارشاد ہے :

طلب العلم فريضة على كل مسلم و مسلمة<sup>۲۸</sup>  
”علم حاصل کرنا ہر مسلمان مرد اور عورت پر فرض ہے۔“

یہ بھی اسلام کی ایک اعلیٰ انتیازی خوبی اور خصوصیت ہے کہ اس نے دور جہالت میں جب لوگ جمل کو شعائر دینی کا درجہ دیتے تھے اور عوام کو علم سیکھنے کے موقع یا تو ملتے نہ تھے یا فراہم نہ کئے جاتے تھے اور جس میں عورت کی تعلیم کا تو سوال ہی پیدا نہ ہوتا تھا اس وقت اسلام نے تحصیل علم کو مرد و زن دونوں کے لئے وجہ شرف انسانیت قرار دیا اور انہیں دینی ذمہ داری اور زندگی کے امور سے آگاہ ہونا لازم قرار دیا۔ جناب رسالت مأب ﷺ نے مسٹورات کے لئے بھی دین کی تعلیم کے حصول کو ضروری قرار دیا اور اس پر عمل کر کے دکھایا۔ حضرت ابو سعید خدریؓ روایت کرتے ہیں :

”ایک دن عورتیں رسول اکرم ﷺ کے پاس آئیں اور عرض کیا آپ ﷺ سے فائدہ اٹھانے میں مرد ہم سے آگے بڑھ گئے ہیں لہذا آپ ﷺ ہمارے لئے بھی کوئی دن مقرر کر دیں۔ آپ ﷺ نے ان سے وعدہ کیا اور یوں ہفتے میں ایک دن آپ ﷺ عورتوں کے خصوصی مجمع میں تشریف لے جاتے، ان کو تعلیم دیتے اور ان کے سوالات کا جواب دیا کرتے۔“<sup>۲۹</sup>

امہات المؤمنین کا ایک فریضہ یہ بھی تھا کہ وہ مومن خواتین کو دین کے ضروری مسائل سے آگاہ کریں۔

### (ز) زمان و مکان کی آزادی:

علم کے بارے میں اسلامی رویے کی ایک اور اہم خصوصیت یہ ہے کہ اس نے انسان کو ہوش

سنبھالتے ہی عمر بھر علم حاصل کرتے رہنے کا حکم دیا۔ حضور ﷺ کا فرمان ہے :

**اطلبوا العلم من المهد الى اللحد**

”علم کو مدد (ماں کی گود) سے لیکر لحد (قر) تک حاصل کرتے رہو۔“

یعنی سن شعور سے نقدان شعور تک علم کی ججو میں رہو۔ اس ارشاد نبوی ﷺ سے یہ بات ظاہر ہے کہ اسلام ہر انسان کو بالعلوم اور مسلمان کو بالخصوص (عورت ہو یا مرد) ہوش سنبھالتے ہی طالب علم دیکھنا چاہتا ہے جب تک کہ موت اس کے رشتہ جیات کے ساتھ اس کا سلسلہ شعور منقطع نہیں کر دیتی۔ اس فرمان نبوی ﷺ سے یہ بھی استنباط کیا جا سکتا ہے کہ اسلام اپنے ہر پروکار کو عالم دیکھنے کا آرزومند ہے اور عالم درحقیقت اس کو کہتے ہیں جس کے پاس نہ صرف علم ہو بلکہ نے عمر بھر علم کی طلب اور جتوڑ رہے۔ حضرت ابو درداءؓ فرمایا کرتے تھے :

**کن عالماً او متعلماً او مستعماً او محباً او لا تكن خامساً فتهلکد**<sup>۴۹</sup>

”عالم ہو یا متعلم، محب ہو یا قیع، مگر خبردار پانچویں نہ بننا ورنہ ہلاک ہو جاؤ گے۔“ حسن بصریؓ سے پوچھا گیا : ”یہ پانچوں کون ہے؟“ بواب دیا : ”بدعی“ اسی طرح تحصیل علم کو زمان و مکان کی قید سے آزاد کرتے ہوئے فرمایا :

**اطلبوا العلم ولو كان بالصين۔<sup>۵۰</sup>**

”علم حاصل کرو چاہے تمہیں جاننا پڑے“

۱

## حاصل کلام :

اس مختصر سے مقالہ میں ہم نے دیکھا کہ اسلام کس کس زاویہ ہائے نگاہ سے حصول علم کی تحریک پیدا کرتا ہے اور یہ کہنا قطعی حق ہے کہ اسلام ہی علم کا سب سے بڑا محرک ہے۔ کبھی خالق کائنات کے کلام کے ذریعے تو کبھی وجہ تخلیق کائنات ﷺ کے ارشادات عالیہ میں اور کبھی صحابہ کرام رضوان اللہ علیہم اجمعین اور بزرگان دین کی تعلیم و تربیت میں، غرضیکہ زندگی کے ہر شعبے میں تمام جہات سے حصول علم کی بھرپور دعوت دیتا ہے۔ علم کی اہمیت و فضیلت بیان کر کے قائل عمل راہ کی نشاندہی کرتا ہے۔ تاریخ شاہد ہے کہ نبی کریم ﷺ صحابہ کرامؓ بزرگان دین اور علم دوست

حضرات نے تحصیل علم اور ترسیل علم میں بڑی جانشناختی سے کام کیا۔ اس ضمن میں نہ صرف مرد حضرات نے کماحتہ حصہ لیا بلکہ مسلم خواتین نے بھی بھرپور کردار ادا کیا۔ ابن حجر نے اپنی تصنیف الاصابہ فی تمیز الصحابة میں اسلام کے قرون اولیٰ کی ایک ہزار پانچ سو تین تالیس محدث خواتین کے سوانح حیات جمع کیے ہیں۔ النووی نے اپنی کتاب تہذیب الانباء میں اور الحنفیب البغدادی نے تاریخ بغداد میں بہت سا حصہ ان خواتین کے حالات کے لئے وقف کیا ہے جنہوں نے علم و فضل میں کمال حاصل کیا۔<sup>۵</sup> بعد ازاں مسلمان علمیں، مفکرین اور علماء نے اس کام کو آگے بڑھایا۔ جدید علوم و فنون پر مبنی معیاری دینی درس گائیں قائم کیں جن میں تحقیق، مشاہدہ، تجزیہ اور تحلیل سے کام لیتے ہوئے نت نئی را یہیں متعارف کروائیں۔ یہ سلسلہ انتہائی ست رفواری سے آج بھی جاری ہے۔

### لمحہ فکریہ:

زیر نظر مقابلے کے حوالے سے غور کیا جائے تو یہ بات سامنے آتی ہے کہ آج تمام اسلامی دنیا میں علم کے حوالے سے ہمارے پاس اسلام کا تصور علم، اس کی عملی تطبیق کے طریقے، علمی ورث، مصادر و مراجع، علمی ادارے، علماء و اساتذہ سب ہی کچھ میرسر ہے لیکن پھر بھی تقلیمی میدان میں ہم بہت پیچھے ہیں۔ ہماری شرح خواندگی بہت کم ہے اور خاص طور پر دینی درس گاہوں کی حالت بڑی ناگفتہ ہے۔ ہم نے اپنے علماء، مفکرین اور سائنس دانوں کو کیوں بھلا دیا ہے؟ عمر خیام، الیوینی، الخوارزمی، الرازی، بوعلی سینا، ابن رشد، جابر بن حیان، غزالی، ابن خلدون اور ایسے ہی سینکڑوں نہیں ہزاروں جلیل القدر حضرات جن کی علمی خدمات اور کارناموں کو یورپ اپنے تمام تر تعصب کے باوجود آج بھی تسلیم کرنے پر مجبور ہے، ہمارے ہی اسلاف تھے۔ ہمارا ادب، فلسفہ، تمدن، معمیش، سیاست اور سوچ، علمی اور عملی انحطاط اور فکری جمود کا شکار ہے جو احساسِ مکتبی کو جنم دے رہا ہے اور یہ احساسِ مکتبی ہمیں یورپ کی اندھی تقلید کرنے پر اکسارہا ہے۔ ضرورت اس امر کی ہے کہ ہم اس سائنس اور نینکنالوگی کے دور (جس میں دین کو نظر انداز کیا جا رہا ہے) کے چیلنج کو سمجھیں اور اپنے مااضی کے شاندار علمی کارناموں کو مشعل راہ بناتے ہوئے نئی علمی تنظیم کریں۔ یہ تنظیم جدید علم کی روح اور اسلام کے پیغام سے مطابقت رکھتی ہو۔ ایسے ادارے قائم کریں اور ایسے ماہرین فن کا انتخاب کریں جو محنت شاہد کر کے ایسا

اصاب تعلیم تیار کریں جو ایک طرف تو کتاب و سنت کو اپنا رہنمایا ہوئے اور دوسری طرف علوم عصریہ میں تحقیق و ججو، تجزیہ و تحلیل اور جذبہ مسابقت کو اپنا علمی شعار ہوئے۔ اگرچہ یہ کام مشکل ہے لیکن ناممکن نہیں۔ ہمارے اسلاف نے جو علمی ورثتہ محنت و لگن، لیاقت، قیادت اور سیادت کی اعلیٰ مثالیں چھوڑی ہیں ان پر عمل کرتے ہوئے اپنا گم شدہ علمی مقام دوبارہ حاصل کرنے کی جدوجہد کریں۔ اپنے تعلیمی اداروں کو حقیقی معنوں میں عقل و دانش، علم و ہنر اور کردار سازی کے گوارے بنائیں۔ ان کو یورپ کی اندر ہی تقلید، انگلش میڈیم، کلاشکوف اور بولٹی مافیا سے نجات دلائیں۔ ان میں تصنیف و تالیف، تحقیق و تقدیم اور علم کی تدوین جدید اور ترجمہ و تشریح کی حوصلہ افزائی کریں۔ ان کے ذریعے دنیا کے سامنے وہ مسلمان سکالرز پیش کریں جو ایک طرف تو علوم اسلامیہ میں دسترس رکھتے ہوں اور دوسری جانب جدید سائنس و میکنالوچی کے دور کے چیਜیں کا مقابلہ کرنے کی پوری پوری ملاحت سے آراستہ ہوں۔ تعلیمی ادارے، وزارتیں اور تعلیمی منصوبہ بندی صرف اسی وقت فعال اور موثر ہو سکتی ہیں جب ہم اپنے اسلاف کی طرح عمل، محنت اور جہاد علم کا جذبہ لئے ہوئے میدان میں اتریں اور اپنے ایمان، تنظیم اور عمل پیغم سے وہ علمی انقلاب برپا کریں جس کی مسلمانوں کو دنیاۓ علم میں اپنا وجود تسلیم کروانے کے لئے اندھہ ضرورت ہے۔ اسی ضمن میں ہمیں فرمان باری تعالیٰ عزوجل یاد رکھنا چاہئے کہ :

انَّ اللَّهَ لَا يَغِيْرُ مَا بِالْقَوْمِ حَتَّى يَغِيْرُوا مَا بِأَنفُسِهِمْ<sup>۵۲</sup>

”بے شک اللہ کسی قوم کی حالت نہیں بدلتا جب تک کہ وہ خود اپنی حالت نہ بدل لے۔“

## حوالہ جات

- ۱- دل الدین محمد بن عبد اللہ الحبیب، مکملة المصالح، مشت ایڈیشن، ۲۵۷، محمد بن عبد اللہ بن عبد الرحمن بن الفضل، سنن الداری، باب العلم۔
- ۲- القرآن، فاطر: ۲۸
- ۳- ایضاً، العکبوت: ۳۳
- ۴- ابو عبدالله محمد بن یزید بن ماجہ، السنن ابن ماجہ، باب فضل العلماء والبحث على طلب علم، مکملة المصالح، ابوکبر احمد بن الحسین بن علی ایستقی، السنن الکبری، باب العلم، دار صادر بیروت۔
- ۵- ابو عیینی محمد بن عیینی الترمذی، جامع الترمذی، باب العلم، کتب خانہ رشیدیہ، ولی القرآن، یونس: ۲۷، الرعد: ۷، النحل: ۳۶
- ۶- ایضاً، البقرہ: ۲۲۳، النساء: ۱۳۶، الحیرید: ۲۵
- ۷- ایضاً، الحجر: ۹
- ۸- ایضاً، آل عمران: ۱۳۳
- ۹- J. Milton Cowan, Hans Wehr, A dictionary of modern written Arabic, Spoken Language (Publisher New York), ۱۰۳۹-۵۰
- ۱۰- ایضاً، ۱۰۵۶، ۷۷، ۱۰۵۷
- ۱۱- ایضاً
- ۱۲- القرآن، الزاریات: ۵۶
- ۱۳- سليمان بن اشتہاب داؤد الحستانی، سنن الی داؤد، باب العلم، مطبع جدیدیہ، کانپور، انڈیا، ۱۳۲۵ھ
- ۱۴- علاء الدین علی ایستقی بن حام الدین المنذی، کنز العمال فی سنن الاقوال والاتفاق، جلد، ۱۹۷۷ء، منشورات مکتبہ التراث الاسلامی، ۲۵۰۶۳، حدیث نمبر ۷۷۷

## اسلام - ایک عظیم حرکت علم

۱۲۹

- ۶۶ علی بن محمد الجرجانی، کتاب التعریفات، انتشارات ناصر خرس، طهران، ایران، ۱۳۰۶ھ، ۷۷
- ۶۷ القرآن، البقرہ: ۳۰
- ۶۸ ایضاً، حٹہ: ۱۱۳
- ۶۹ ایضاً، البقرہ: ۳۱
- ۷۰ ایضاً، ۳۲
- ۷۱ سید سلیمان ندوی، سیرت عائشہ، دائرۃ المعارف، حیدر آباد و کن، انڈیا، ۱۹۲۰ء، ۳۵
- ۷۲ بحوالہ سند عائشہ، ۱۳۸، ۷، ۱۵۱
- ۷۳ محمد بن اسحاق البخاری، صحیح البخاری، اصح الطایع، کتاب العلم، دہلی انڈیا، ۱۹۳۸ء
- ۷۴ القرآن، المجادلہ: ۱۱
- ۷۵ ایضاً، الزمر: ۹
- ۷۶ علامہ ابن عبد البر، جامع بیان العلم و فضله، اردو ترجمہ از مولانا عبد الرزاق طیخ آبادی، العلم و العلاماء، ندوۃ المصنفین، دہلی انڈیا، ۱۹۵۳ء، ۷۵
- ۷۷ ایضاً، (بروایت واشد بن الا سقیع)
- ۷۸ ابوالحسین مسلم بن الحجاج القشیری ایشان پوری، صحیح المسلم، اصح الطایع، باب العلم، دہلی انڈیا، ۱۹۳۸ء، نیز مطبوعہ عامرہ، مصر
- ۷۹ العلم و العلاماء، ۳۹، ۵۰
- ۸۰ ایضاً، ۲۷
- ۸۱ ایضاً، ۲۹
- ۸۲ ایضاً، ۵۱
- ۸۳ ایضاً، ۵۳
- ۸۴ ایضاً
- ۸۵ ایضاً
- ۸۶ ایضاً، ۵۵

- ۳۶۔ ایضاً
- ۳۷۔ ایضاً
- ۳۸۔ ایضاً، ۵۷
- ۳۹۔ ایضاً، ۹۱
- ۴۰۔ ایضاً، باب علم اور اہل علم کی فضیلت، ۳۳۔ ۵۳ اور باب علم کی فضیلت سیادت پر ۵۵۔ ۵۳
- ۴۱۔ القرآن، البقرہ: ۲۲۷
- ۴۲۔ القرآن الحکیم ترجمہ و مختصر تفسیر از مولانا اشرف علی تھانوی، تاج کمپنی، لاہور، دیکھنے  
حاشیہ تفسیر البقرہ: ۲۲۷
- ۴۳۔ القرآن، البقرہ: ۱۵۱
- ۴۴۔ ایضاً، ۲۶۹
- ۴۵۔ کتاب التعريفات، ۲۱
- ۴۶۔ القرآن، النساء: ۷۷، التوبہ: ۳۸، العgaben: ۱۵
- ۴۷۔ یعنی، مکملة المصانع: کتاب العلم
- ۴۸۔ بخاری: کتاب العلم
- ۴۹۔ العلم والعلماء، ۷۵
- ۵۰۔ کنز العمال، جلد-۱۰، ۱۳۸
- ۵۱۔ ڈاکٹر شرفاط سعید، مقالات سیرت حضرت علام حافظ علی گھانم، حصہ دوم، دسمبر ۱۹۸۲ء، وزارت مذہبی امور  
حکومت پاکستان، اسلام آباد، ۹۰ بحوالہ ڈاکٹر احمد شلبی، تاریخ تعلیم و تربیت اسلامیہ، ۱۵۶
- ۵۲۔ القرآن، الرعد: ۱۱

### دیگر مراجع:

ڈاکٹر رضی الدین صدیقی، مسئلہ تعلیم، حیدر آباد کن اندھیا۔

سید ابوالاعلیٰ، تعلیمات، اسلامک پبلیکیشنز، لاہور۔

تعلیم کا مسئلہ، ادارہ مطبوعات طلبہ، کراچی۔

مولانا مناظر احسن گیلانی، مسلمانوں کا نظام تعلیم، ندوۃ المصنفین، دہلی اندھیا۔

مشائیر کے تعلیمی نظریے، اکیڈمی آف ایجو کیشن رسچ، کراچی۔

## ادارہ کی مطبوعات

۳۰۰ روپے	رشید اختر ندوی	۱۔ پاکستان کا قدم رسم الخط اور زبان
۲۰ روپے	مرتبہ احمد سعید	۲۔ گفتار قائد اعظم
۸۰ روپے	ڈاکٹر آغا حسین ہدالی	۳۔ فاطمہ جناح، حیات و خدمات
۳۰ روپے	احمد سعید	۴۔ حیات قائد اعظم چند نئے پلو
۳۰ روپے	مرتبہ غلام مصطفیٰ خان	۵۔ مولانا عبد اللہ سندھی کی سرگزشت کامل
۲۰ روپے	عبداللہ قدسی	۶۔ اسلام کی اقلابی علمی تحریک
۲۵ روپے	مرتبہ پروین رونتہ	۷۔ جمیت العلماء ہند - دستاویزات (۲ جلدیں)
۵۰ روپے	مرتبہ شیعی النساء	۸۔ کتبیاتی اشاریہ پاکستان ۱۹۷۹ء
۲۰ روپے	مرتبہ ڈاکٹر اے۔ ڈی مضر	۹۔ خاکسار تحریک اور آزادی ہند
۱۰۰ روپے	مرزا شفیق حسین	۱۰۔ کشمیری مسلمانوں کی سیاسی جدوجہد
۳۰ روپے	منظور الحق صدیقی	۱۱۔ قائد اعظم اور راولپنڈی
۲۵ روپے	ائجبی خان	۱۲۔ پاک و ہند کی سیاست میں علماء کا کردار
۲۰ روپے	محمود الرحمن	۱۳۔ جنگ آزادی کے اردو شعراء
۲۰۰ روپے	مرتبہ ڈاکٹر آغا حسین ہدالی	۱۴۔ آل انڈیا مسلم انجوکیشنل کانفرنس (۲ جلدیں)
۲۰ روپے	مرتبہ سید ذو القریں زیدی	۱۵۔ قائد اعظم کے رفقاء سے ملاقاتیں
۱۰ روپے	محمد سعید	۱۶۔ آہنگ بازگشت
۷۵ روپے	مترجم پیرزادہ محمد حسین	۱۷۔ سفرنامہ ابن بطوطة
۲۵۰ روپے	مرزا شفیق حسین	۱۸۔ آزاد کشمیر ایک سیاسی جائزہ
۲۰ روپے	وقار علی شاہ	۱۹۔ پیر صاحب ماکلی شریف
۳۵ روپے	عذر اود قار	۲۰۔ وارث شاہ: عمد اور شاعری